

दिल्ली-मुम्बई एक्सप्रेस-वे पर एसयूवी कार नीचे गिरी, तीन दोस्तों की मौत

कार से तीन दोस्त लेह-लद्दाख से पुणे जाने के लिये निकले थे, कैथून क्षेत्र में हादसा हुआ

कोटा, (निर्स)। कैथून थाना इलाके में दिल्ली-मुम्बई एक्सप्रेस-वे पर बुधवार को हुए भीषण सड़क हादसे में लखनऊ एसयूवी में सवार तीन लोगों की मौत पर ही मौत हो गई। जानकारी के अनुसार कार से तीन दोस्त लेह-लद्दाख से पुणे जाने के लिये निकले थे। कैथून क्षेत्र में दिल्ली-मुम्बई एक्सप्रेस-वे पर कार अनियंत्रित होकर बैरियर को तोड़ते हुए नीचे गिर गई। हादसे में कार में सवार तीनों की मौत हो गई। दुर्घटना की सूचना पाकर पुलिस मौके पर पहुंची और कार में सवार तीनों को उपचार के लिये अस्पताल लाया गया, जहां डॉक्टर ने जांच के बाद तीनों को मृत घोषित कर दिया।

कैथून थाना अधिकारी मनोज सिकरवार ने बताया कि हादसा क्षेत्र के कराड़िया इंटरचेंज से बालापुरा इंटरचेंज के बीच में हुआ है। थानाधिकारी ने बताया कि कार में सवार तीनों लेह-लद्दाख से पुणे घर जाने के लिये निकले थे, संभवतः चालक को नौद की झपकी आने के चलते वाहन से अपना कंट्रोल खो बैठा था, उसी के चलते ये हादसा हो सकता है। थानाधिकारी ने बताया कि हादसे में तीनों मृतक पुणे



कैथून थाना क्षेत्र में दिल्ली-मुम्बई एक्सप्रेस-वे पर कार नीचे गिरकर क्षतिग्रस्त हो गई।

निवासी सिद्धांत (21), कुपाल (25) और मयूरेश (23) थे। मृतक के शवों को पोस्टमार्टम रूम में रखवा दिया गया है।

बस से गिरकर छत्र की मौत, परिजनों में आक्रोश : इंगूरपुर, के सरोदा थाना क्षेत्र के घोड़ाफला गांव में एक निजी स्कूल बस ड्राइवर की लापरवाही के कारण 7 वीं कक्षा के छत्र की मौत हो गई। इस घटना के

बाद से परिजनों में भारी आक्रोश है और उन्होंने अस्पताल की मोर्चरी के बाहर प्रदर्शन किया। परिजन स्कूल प्रबंधन और ड्राइवर के खिलाफ कार्यवाही की मांग पर अड़े हैं।

सरोदा थाना पुलिस के अनुसार लिम्बोड बड़ी निवासी जतिन रेबारी पोडाफला स्थित आदेश विद्या निकेतन उच्च माध्यमिक स्कूल में कक्षा 7 का छात्र था। स्कूल की छुट्टी

के बाद जतिन अन्य बच्चों के साथ स्कूल बस में सवार होकर घर लौट रहा था। बस बच्चों से खचा-खच भरी हुई थी। सफर के दौरान ड्राइवर ने अचानक इमरजेंसी ब्रेक लगाए। इससे गेट के पास खड़ा जतिन संतुलन खो बैठा और सीधे बस से नीचे गिर गया। छात्र बस के पिछले टायर की चपेट में आने से गंभीर रूप से घायल हो गया। हादसे के बाद

दिल्ली-मुम्बई एक्सप्रेस-वे पर कार अनियंत्रित होकर बैरियर को तोड़ते हुए नीचे गिर गई

वहीं इंगूरपुर में हुए बस हादसे में स्कूल के एक छात्र की मौत हो गई

ड्राइवर की संवेदनहीनता सामने आई। गंभीर रूप से घायल छात्र को तुरंत अस्पताल ले जाने के बजाय ड्राइवर उसे बस में ही बैठाकर दूसरे बच्चों को उनके घर छोड़ने चला गया। सभी बच्चों को उतारने के बाद ड्राइवर थायल जतिन को सांगवाड़ा अस्पताल लेकर पहुंचा।

इलाज के दौरान जतिन की मौत हो गई। परिजनों ने आरोप लगाया कि यदि ड्राइवर जतिन को समय रहते सीधे अस्पताल ले जाता, तो शायद आज वह जीवित होता। ड्राइवर ने कीमती समय बच्चों को ड्रॉप करने में बर्बाद कर दिया। पुलिस मामले की जांच में जुट गई है।

जोधपुर : मंगलदीप कॉम्प्लेक्स फायरिंग केस में तीन लोग गिरफ्तार

जोधपुर, (कास)। शहर के पाल रोड स्थित मंगलदीप कॉम्प्लेक्स में दस दिन पहले एक फ्लैट में हुई फायरिंग के मामले में पुलिस ने अब घायल छोटू सिंह को अस्पताल से छुट्टी मिलने पर गिरफ्तार कर लिया है। उसे सोमवार को छुट्टी मिली थी और एक दिन की पुलिस अभिरक्षा में लिया गया। इधर पुलिस मंगलदीप कॉम्प्लेक्स पहुंची और सीन को रिक्रियेट किया। अवैध हथियार और फायरिंग के प्रकरण में महिला सहित दो आरोपी देवेंद्र सिंह गिरफ्तार हो रहे हैं। महिला को जेल भिजवाया गया है। देवेंद्र सिंह पुलिस अभिरक्षा में चल रहा है।

चोपासनी हाउसिंग बोर्ड थानाधिकारी सुरेश चौधरी ने बताया कि आमनगर माता का थान निवासी देवेंद्र सिंह पुलिस अभिरक्षा में है। साथ ही एम्स अस्पताल में भर्ती शेरगढ़ के सोलकियातला देवराजगढ़ हाल मंगलदीप अपार्टमेंट निवासी छोटू सिंह उर्फ भवानी सिंह पुत्र माधोसिंह को सोमवार को अस्पताल से छुट्टी मिलने

पुलिस ने घायल छोटू सिंह को अस्पताल से छुट्टी मिलने पर गिरफ्तार कर लिया

जयपुर व उदयपुर के हथियार सप्लायरों की तलाश जारी

पर गिरफ्तार कर कोर्ट में पेश किया गया, उसे एक दिन की पुलिस अभिरक्षा में भेजा गया था। उसे फिर से कोर्ट में पेश किया जाएगा। पुलिस ने इसमें हथियार सप्लायर जयपुर के यशराज को नामजद कर उसकी पत्नी को गिरफ्तार कर जेल भिजवाया था। थानाधिकारी सुरेश चौधरी ने बताया कि हथियार सप्लायर में उदयपुर के विपिन नाम के शख्स को भी नामजद

किया गया है, जोकि अभी उदयपुर की कानोड जेल में है। उसे प्रोडक्शन वॉरंट पर गिरफ्तार कर लाया जाएगा। आज सुबह पुलिस ने आरोपियों के साथ मंगलदीप कॉम्प्लेक्स पहुंच कर सीन को रिक्रियेट किया। थानाधिकारी ने बताया कि जोधपुर और जयपुर की टीमों की ओर से सप्लायरों की तलाश की जा रही है जयपुर में भी आरोपियों की धरपकड़ के लिए टीमें तैनात की गईं।

जानकारी के अनुसार चौहानो थाने के एएसआई अनिल गुजराल ने घायल छोटू सिंह के बयानों के आधार पर अपनी तरफ से रिपोर्ट दी। इसमें बताया कि छोटू सिंह 2-3 महीने से इस फ्लैट में किराये पर रहता है। वह गैस पाइप लाइन की कंपनी में ठेके पर काम करता है। देवेंद्र और अनिल बिशरौई तीनों दोस्त हैं। घटना वाले दिन शाम 4.30 बजे फ्लैट पर आए थे। देवेंद्र सिंह के पास लोडेड पिस्टल थी। तभी देवेंद्र ने दोनों दोस्तों छोटू सिंह और अनिल पर फायरिंग की थी।

ट्रक की चपेट से दो युवकों की मौत, चार जने घायल

मिनी ट्रक ने वाहन की प्रतिका में खड़े लोगों को चपेट में ले लिया था

उदयपुर, (कास)। डबोक थाना क्षेत्र में मिनी ट्रक ने वाहन की प्रतिका में खड़े लोगों को चपेट में ले लिया। हादसे में दो युवकों की मौत हो गई तथा चार युवक घायल हो गए।

पुलिस से प्राप्त जानकारी के अनुसार मंगलवार रात में डबोक थाना क्षेत्र सोसम चाटी सर्किंग रोड पर मिनी ट्रक ने वाहन की प्रतिका में खड़े लोगों को चपेट में ले लिया। हादसे में सेरा टीडी निवासी प्रकाशचंद पुत्र रामा मीणा, हाकरचंद पुत्र मनसाराम निवासी खाटी कमदी वाघुपरा की मौत हो गई तथा झाड़ोल निवासी चन्दू पुत्र

चेनाराम, सुनिल पुत्र भूरा, खजूरी टीडी निवासी दाउद पुत्र वैसाराम तथा नाकोड़ा नगर निवासी दीपकसिंह पुत्र हिम्मत सिंह घायल हो गए, जिन्हें उपचार के लिए चिकित्सालय में भर्ती करवाया। रात के समय में सभी लोग वाहन की प्रतिका में सर्किंग लाइन पर खड़े थे, इस दौरान हादसा हो गया। सूचना मिलने पर एएसआई मनोहर सिंह ने मौके पर पहुंच सभी घायलों को उपचार के लिए चिकित्सालय पहुंचाया। बुधवार को एएसआई मांगीलाल ने मृतकों का पोस्टमार्टम करवा शव परिजनों को सौंप दिया।

सड़क हादसे में युवक की मौत

उदयपुर, (कास)। शहर के सुखेर थाना क्षेत्र में अनियंत्रित कार पेड़ से जा टकराई। हादसे में एक युवक की मौत हो गई तथा साथी युवक घायल हो गया। पुलिस ने शव का पोस्टमार्टम करवा शव परिजनों को सौंप दिया।

पुलिस से प्राप्त जानकारी के अनुसार मंगलवार रात में सुखेर थाना क्षेत्र आरटीओ रोड पर हनुमान मंदिर के पास स्थित पेड़ से अनियंत्रित कार टकरा गई। हादसे में गणेशनगर पायड़ा निवासी हिमांशु सालवी (30) पुत्र रामचन्द्र सालवी की मौत हो गई तथा साथी राहुलसिंह घायल हो गया। दोनों रात में खेलांगव की तरफ से घर लौट रहे थे। जहां बीच रास्ते हादसा हो गया। सूचना मिलने पर हेड कॉन्स्टेबल नितेश ने मृतक का पोस्टमार्टम करवा शव परिजनों को सौंप दिया। पुलिस ने प्रकरण दर्ज कर जांच शुरू की।

दौसा में डिप्टी सीएम दिया कुमारी ने गणगौर महोत्सव शिरकत की

त्यौहार, गौरवशाली इतिहास और समृद्ध संस्कृति ही हमारी पहचान : उप मुख्यमंत्री दिया कुमारी

दौसा, (निर्स)। उप मुख्यमंत्री दिया कुमारी ने कहा कि त्यौहार, परम्परायें, गौरवशाली इतिहास और समृद्ध संस्कृति ही हमारी पहचान है। इस पहचान को बनाये रखने में नारी शक्ति का विशेष योगदान रहता है। उप मुख्यमंत्री दिया कुमारी बुधवार को दौसा में आयोजित गणगौर महोत्सव कार्यक्रम को मुख्य अतिथि के रूप में संबोधित कर रही थीं।

डिप्टी सीएम दिया कुमारी ने महिलाओं से स्वास्थ्य के प्रति सजग रहने का आह्वान किया

उप मुख्यमंत्री दिया कुमारी ने कहा कि महिलाएं परिवार की धुरी होती हैं और आज वे शिक्षित, आत्मनिर्भर एवं सशक्त बनकर समाज के हर क्षेत्र में अपनी महत्वपूर्ण भूमिका निभा रही हैं। ऐसे में तीज-त्यौहारों की समृद्ध परंपराओं को आगे बढ़ाने और नई पीढ़ी तक पहुंचाने की जिम्मेदारी भी महिलाओं की ज्यादा अहम हो जाती है। उन्होंने कहा कि बदलते समय के साथ नई पीढ़ी पारंपरिक त्यौहारों से दूर होती जा रही है, जो चिंता का विषय है। हमें मिलकर प्रयास करना होगा कि इन परंपराओं को घर-घर में उसावर्धक बनाया जाए और युवाओं को उनसे जोड़ा जाए। उन्होंने कहा कि संभागीय स्तर पर



उप मुख्यमंत्री दिया कुमारी ने लक्की ड्रॉ निकालकर प्रथम द्वितीय एवं तृतीय स्थान प्राप्त करने वाली महिलाओं को पारितोषिक देकर उनका उत्साह बढ़ाया।

लोक नृत्य एवं लोक गीतों को बढ़ावा देने के लिए प्रचार-प्रसार और अनुदान के माध्यम से प्रोत्साहन दिया जाएगा, जिसकी घोषणा बजट में की गई है। उन्होंने दौसा में गणगौर महोत्सव के सफल आयोजन की सराहना करते हुए कहा कि ऐसे आयोजन समाज में सकरात्मक संदेश देते हैं और हमारी परंपराओं को आगे बढ़ाते हैं।

उन्होंने महिलाओं से अपने स्वास्थ्य के प्रति सजग रहने का आह्वान करते हुए कहा कि किसी भी स्वास्थ्य

समस्या होने पर तुरंत चिकित्सक से संपर्क करें। राज्य सरकार प्रदेशवासियों को स्वस्थ रखने के लिए हरसंभव प्रयास कर रही है। राज्य सरकार भी प्रदेश की सांस्कृतिक विरासत के संरक्षण एवं संवर्धन के लिए निरंतर कार्य कर रही है। इस दौरान मनोरंजन, खेल, मेहंदी प्रतियोगिता एवं प्रश्नोत्तरी कार्यक्रम आयोजित किए गए। उप मुख्यमंत्री दिया कुमारी ने लक्की ड्रॉ निकालकर प्रथम द्वितीय एवं तृतीय स्थान प्राप्त करने वाली महिलाओं को पारितोषिक

देकर उनका उत्साह बढ़ाया। इस दौरान जिला मीडिया प्रभारी प्रेम हरितवाल, मूर्ति मीना, लेडीज क्लब चेयरपर्सन सारिका शर्मा, संयोजक किरण डोरिया, मंजू लता जाटव, चंद्रकांता हरितवाल, सरोज मीणा, मिश्रि मीना, ममता सैनी, मंजू साहू, पुष्पा डंगायच, निर्मला शर्मा, भावना सैनी, लक्ष्मी दीक्षित, गौरा देवी पाटन, मधु जैसन, कमला शर्मा, रेखा शर्मा सहित बड़ी संख्या में महिलाएं उपस्थित थीं।

बीकानेर शहर में हुई हल्की बूदाबांदी से राहत मिली

बीकानेर, (निर्स)। पश्चिमी विक्षोभ के असर से बीकानेर में मौसम का मिजाज बदल गया है। गर्मी से फिलहाल राहत मिल रही है और अगले तीन दिन तक मेघ गर्जन के साथ हल्की बारिश का संभावना जताई गई है। साथ ही तेज हवाएं चलने से तापमान में ज्यादा बढ़ोतरी नहीं होगी और मौसम सुहावना बना हुआ है। सुबह से ही बीकानेर बादलबांदी है। जिले के कई हिस्सों में हल्की बूदाबांदी भी हुई है। बीकानेर शहर में कलकत्ती और आसपास के क्षेत्रों में भी हल्की बूदाबांदी हुई।

मौसम विभाग के अनुसार बीकानेर सहित आसपास के क्षेत्रों में अगले तीन दिन तक हल्की बारिश और मेघ गर्जन हो सकता है। विभाग के मुताबिक 19

जिले में बादलों का डेरा, अगले तीन दिन तक हल्की बारिश और मेघ गर्जन का अलर्ट

और 21 मार्च को पश्चिमी विक्षोभ का असर बना रहेगा। इस दौरान 40 से 50 किलोमीटर प्रति घंटे की रफ्तार से तेज हवाएं चल सकती हैं, जिससे धूप का असर कम रहेगा और तापमान नियंत्रित रहेगा। बारिश की संभावना है। पिछले 24 घंटे में बीकानेर का अधिकतम तापमान 31.3 डिग्री सेल्सियस और न्यूनतम तापमान 17.8 डिग्री सेल्सियस दर्ज किया गया। हालांकि

इससे पहले न्यूनतम तापमान 16.3 डिग्री था, जिसमें तराब डेढ़ डिग्री की बढ़ोतरी हुई है, लेकिन इसके बावजूद लोगों को गर्मी से राहत मिल रही है। मौसम विभाग की एडवायजर की अनुसार बीकानेर के साथ पश्चिमी राजस्थान के जैसलमेर और बाड़मेर में भी मेघगर्जन, बूदाबांदी और हल्की बारिश के आसार हैं। तेज हवाएं भी चल सकती हैं। मौसम विभाग का अनुमान है कि 25 और 26 मार्च को एक बार फिर पश्चिमी विक्षोभ सक्रिय हो सकता है, जिससे मौसम में बदलाव का दौर जारी रहेगा। हालांकि पूरे राज्य में सामान्य तौर पर मौसम शुष्क रहने की संभावना भी जताई गई है। बाड़मेर में हल्की बारिश की संभावना है।

भीनमाल एडीजे को निलम्बित किया

जालोर, (कास)। भीनमाल के अतिरिक्त जिला एवं सत्र न्यायाधीश राजेन्द्र साहू को राजस्थान उच्च न्यायालय जोधपुर के रजिस्ट्रार जनरल ने निलम्बित करने के आदेश जारी किये। आदेश में बताया कि एडीजे भीनमाल साहू पर छह अलग-अलग मामलों में गंभीर आरोपों की प्रारंभिक जांच चल रही है और इन मामलों में प्रभाव डालने से रोकने के लिए जिला जज कैडर के अधिकारी राजेन्द्र साहू, जो वर्तमान में अतिरिक्त जिला एवं सत्र न्यायाधीश, भीनमाल के पद पर कार्यरत हैं, को निलम्बित किया जाना आवश्यक है। इसलिए कार्यवाहक मुख्य न्यायाधीश द्वारा राजेन्द्र साहू को तत्काल प्रभाव से निलम्बित किया जाता है। निलम्बन काल में राजेन्द्र साहू को नियमों के अनुसार जीवननिर्वाह भत्ता दिया जाएगा। निलम्बन अवधि के दौरान उनका मुख्यालय उच्च न्यायालय, जोधपुर रहेगा।

तस्करी के तीन दोषियों को सजा सुनाई

कोटा, (निर्स)। अवैध मादक पदार्थ अफीम डोडा-चूरा तस्करी के करीब द्वादश साल से अधिक पुराने मामलों में एनडीपीएस न्यायालय के न्यायाधीश ने पकड़े गये तीन आरोपियों को दोषी मानते हुए 10-10 वर्ष के कठोर कारावास की सजा सुनाई एवं प्रत्येक को 10 हजार रुपये के अर्थदंड से दंडित किया है। विशेष लोक अभियोजक महेंद्र सिंह निरंभ ने बताया कि 3 अप्रैल 2023 को थाना मंडाना कोटा ग्रामीण के जापे ने एन.एच. 52 मंडाना बाइपास पर नाकाबंदी के दौरान एक सफेद कार से तीन शख्सों को डिटैन्ड किया। पुलिस टीम ने संदेह होने पर कार की तलाशी ली तो कार से दो कट्टों में अवैध मादक पदार्थ अफीम डोडा-चूरा 104 किलो 300 ग्राम बरामद हुआ। पुलिस टीम ने पंजाब के डुगरी लुधियाना निवासी दलजीत सिंह, जिला पुलिस थाना पंजाब के पमाली निवासी रमनप्रत सिंह और अनिल चौहान निवासी

निर्मल नगर थाना डुगरी जिला लुधियाना पंजाब को गिरफ्तार किया था। हेरोइन सहित दो आरोपियों को गिरफ्तार किया : श्रीगंगानगर की सादुलशहर व कोतवाली थाना पुलिस ने कारवाई करते हुए 39.89 ग्राम हेरोइन से लाए वही छोड़ने के बाद प्रति थाना 1360 रुपए मिलेंगे। नगरपरिषद आयुक्त अशोक कुमार असीजा का कहना है कि श्वाशाला में भी परिषद की ओर से लगभग सभी प्रकार की व्यवस्था कर ली गई है। कुल्ले के काटने के कारण अध्यापिका के पैर पर 2 सेंटीमीटर गहरे घाव हो गए।

OFFICE OF THE EXECUTIVE ENGINEER PWD DIVISION DHOLPUR
File No 7585-7591 Date 13-03-2026
Notice Inviting Bid
Bids For NIT No. 18/2025-26 Misc. Work of PWD Division Dholpur of subject matter(s) of Procurement are invited from interested bidders date 15.03.2026 6.00 PM to Date 22.03.2026 upto 6.00 Noon. Other particulars of the id may be visited on the procurement portal (http://eproc.rajasthan.gov.in, http://sppps.raj.nic.in) of the state; and PWD departmental website. The approximate value of the procurement is Rs. 26.34 Lacs
DIIPRC/5616/2026
Executive Engineer PWD Division Dholpur

OFFICE OF EXECUTIVE ENGINEER, 16TH DIVISION, IGNP, BIKANER
Mobile 8358585628 email-esignp16@gmail.com
S.NO:- 3908 **TENDER No 20 Year 2025-26** DATE:- 13.03.2026
On behalf of Govt. of Rajasthan Tender No 20 year 2025-26 are invited from eligible contractor for the work for the year 2025-26. The details are available on following Website: www.eproc.rajasthan.gov.in
IGB CODE: IGB2526A0165

S.no	UBN NO	Amount (in lakhs)
1	IGB2526WSOB00725	15.84
2	IGB2526WSOB00726	14.85
3	IGB2526WSOB00727	16.32
4	IGB2526WSOB00728	16.82
5	IGB2526WSOB00729	12.87
6	IGB2526WSOB00730	11.89
7	IGB2526WSOB00731	9.90
8	IGB2526WSOB00732	34.62
	Total	133.11

Executive Engineer 16th Division, IGNP Bikaner
DIIPRC/5597/2026

कार्यालय अधिशाषी अभियन्ता जन स्वा.अभि. विभाग खण्ड साँचौर
जन.स्वा. 68. PHED Campus, साँचौर (जालोर)
E-mail: ephedscr@gmail.com
फ़ोन: 02979-283624
दिनांक: अ.अ./ जन स्वा./ साँचौर/2025-26/1797
दिनांक: 11/03/2026-6

निविदा सूचना संख्या- 19/2025-26
राजस्थान के राज्यपाल की ओर से खण्ड साँचौर के अधीन विभिन्न कार्य करने हेतु लोक निर्माण विभाग में राजीव प्रवर्धन हेतु पर उल्लेख एवं ऑन लाइन खर्च की निविदा
निविदा का नाम व स्थान: अधिशाषी अभियन्ता, जन स्वा. अभि. विभाग खण्ड साँचौर
निविदा का कार्य: Annual Rate Contract for Providing laying, Joining and Testing DI K-7 pipe line under division Sanchore
निविदा की कुल लागत (रुपये लाखों में): कुल निविदा 01 रु. 35.00 लाख
निविदा प्रवर्धन हेतु पर उल्लेख एवं ऑन लाइन खर्च की निविदा: 12.03.2026 से 23.03.2026 को 13.00 बजे तक
निविदा खोलने की तिथि व समय: 24.03.2026 को 15.00 बजे से
UBN NO: PHE2526WSR/15467
निविदा से संबंधित समस्त विवरण हेतु: <http://sppps.rajasthan.gov.in> एवं <http://diipr.rajasthan.gov.in>
<http://eproc.rajasthan.gov.in> पर देखा एवं जा सकता है। सुदि 16 बजे के बाद 17 बजे तक निविदा खोलने के लिये जायेगी।
(प्रायोजक)
अधिशाषी अभियन्ता
जन स्वा.अभि. विभाग खण्ड साँचौर
DIIPRC/5392/2026

दुष्कर्म के दोषी को 20 वर्ष की सजा

कोटा, (निर्स)। नाबालिग से दुष्कर्म के करीब एक साल से अधिक पुराने मामले में पाँचको क्रम-4 न्यायालय ने पकड़े गये आरोपी को दोषी मानते हुए 20 वर्ष की सजा से दंडित किया।

पड़ोसी युवक पर बेटी को बहलाकर ले जाने व दुष्कर्म का आरोप था

मजदूरी करता है और फैक्ट्री में परिवार सहित रहता है। फरियादी ने कहा कि 3 अप्रैल 2024 को उसकी नाबालिग बेटी

जंगल में गई थी जो वापस नहीं लौटी। उसको शक है पड़ोसी युवक उसकी बेटी को बहला-फुसलाकर ले गया। पुलिस ने पीड़ित की रिपोर्ट पर मामला दर्ज किया। पुलिस ने मामले में अनुसंधान करते हुए आरोपी युवक को गिरफ्तार किया। पुलिस ने मामले में अनुसंधान के बाद आरोपी के खिलाफ न्यायालय में चालान पेश किया।

जोधपुर, (कास)। देश की सबसे सुरक्षित समझी जाने वाली जोधपुर के केंद्रीय कारागार लगातार सुखियों में है। यहां पर आए दिन मिलने वाली अवांछित सामग्री के चलते जेलर संसद तक हो चुके हैं और जेल अधिकार एपीओ कर दिए गए हैं। एक बार फिर जेल में मोबाइल सिम कार्ड

जोधपुर कारागार में फिर मिला सिम कार्ड

मिला है। मंगलवार की शाम को जेल में संच अंभियान चलाया गया। तब यह सिमकार्ड मिला, जो कि शुगर मशीन के इन्कन के पीछे छिपाकर रखा गया था। इस बारे में कारागार की तरफ से रातानाडा थाने में कुछ बंदियों को नामजद कर रिपोर्ट दी गई है। जोधपुर जेल के कारापाल कुलदीप सिंह ने रिपोर्ट दी है।

इसमें बताया कि मंगलवार की शाम साढ़े चार से साढ़े पांच बजे तक जेल में एक घंटे का संच अंभियान चलाया गया। एक बैरिक में तलाशी ली गई तब एक शुगर रोग मशीन के इन्कन के पीछे मोबाइल की सिम मिली। चार बंदी इस बैरिक में थे जिन्होंने आरंभिक छुट्टाछ में सिम के बारे में अनभिज्ञता जता दी।